

## Беларуская

## КРЫНІЦА

Палітычная, Грамадзная і Літэратурная Газэта.

Адрас Рэдакцыі і Адміністрацыі:

ВІЛЬНЯ, Людвісарская 1-19. (Wilno, Ludwisarska 1-19)

Рэдакцыя адчынена ад 9 гадз. ран. да 4 гадз. веч.

Цэны абвестак паводле ўмовы.

„Бел КРЫНІЦА“ каштуе на год—4 зл., на паўгода — 2 зл., на 3 месяцы — 1 зл. Заграніцу ўдвая даражэй.  
ГАЗЭТА ВЫХОДЗІЦЬ РАЗ У ТЫДЗЕНЬ.

## Камунікат.

Прэзидыюм Беларускага Нацыянальнага Камітэту ў Вільні гэтым паведамляе ўсе беларускія арганізацыі і інстытуцы, што ён згодна з Рэгулямінам прыступіў да абнаўленьня Беларускага Нац. К-ту на 1931-32 год.

1) Дзея гэтага ўсе беларускія арганізацыі і інстытуцы павінны да дня 3 траўня с. г. выдэлегаваць сваіх прадстаўнікоў у Нац. К-т на 1931-32 год: палітычныя па 3-х, а ўсе іншыя па 2-х, паўнамоцтва каторых з дакладнымі адрасамі прадстаўнікоў пераслаць у Прэзидыюм Б. Н. К-ту да дня 5 траўня с. г.

2) Тыя беларускія народныя арганізацыі, якія не належаць да Нац. К-ту, а жадалі б прыняць учасьце ў агульна беларускай рэпрэзэнтацыі, згодна з арт. 2 Рэгуляміну Б. Н. К. павінны да дня 5 траўня с. г. падаць заяву Прэзидыюму Нац. К-ту аб уступленьні ў Беларускі Нац. Камітэт.

3) Прадстаўнікі беларускіх арганізацыяў, выдэлежаваныя ў Нац. К-т на 1931-32 год, павінны сабрацца на агульны сход абноўленага К-ту, які адбудзецца ў чацьвер 14 траўня с. г. а гадзіне 11 дня ў памешканьні: — Людвісарская 1—19 у Вільні.

Прызыдыюм Бел. Нац. К-ту.

## „Rerum Novarum“.

(Да ідэолёгіі Б.Х.Д.)

У грамадзкім жыцьці людзей вялікую, часта пераважаючую ролю, іграе ідэолёгія, сьветагляд чалавека, ці прасьцей кажучы, тыя аснаўныя думкі чалавека, у якіх ён выражае свае адносіны да ўсяго жыцьця, да яго аснаўнога сэнсу і значэньня.

Мы ў сваёй грамадзкай працы трымаем-ся, як ведама, сьветагляду хрысьціянскага ў агульнасьці і тых хрысьціянска-грамадзкіх думак, якія з асновы прыроды і хрысьціянства высьнуў папа Лявон XIII у сваёй слаўнай на ўвесь сьвет энцыкліцы „Рэрум Новарум“.

У гэтай справе пад загалоўкам тэй-жа энцыклікі спатыкаем у „Chryscijanskaj Dumcy“ (10.IV.1931, № 7) стацьцю, якую бадай у цэласьці тут зьмяшчаем:

„15 траўня 1891 г.—чытаем у „Хр. Д.“—вялікі папа Лявон XIII выдаў энцыкліку (ліст да хрысьціян усяго сьвету, якая пачынаецца славамі „Рэрум Новарум“ і дзея гэтага сьвянны ўся так і называецца. Сёлета ў траўні месяцы, як бачым, ад часу выданьня гэтай энцыклікі мінае ўжо 40 гадоў. З прычыны гэтай рэдкай і важнай гадаўшчыны ўжо ад пачатку сёлетняга году шмат дзе ў Эўропе, а такжа і ў Амэрыцы ладзяць адпаведныя ўрачыстыя акадэміі, рэфэраты, лекцыі і ім пад., а шмат дзе на сьвеце да гэтага рыхтуюцца...“

Энцыкліка „Рэрум Новарум“ разважае аб справе работніцкай, ці прасьцей і шырэй кажучы — аб тым, якія павінны быць адносіны між капіталам і працай.

А справа гэта вась у чым. У канцы 18 стагодзьця людзі прыдумалі машыны, аткрылі электрычасьць, знайшлі шмат чаго новага ў навучы хіміі і гэта ўсё застасавалі да жыцьця прамысловага, фабрычнага. Цяпер ужо ўсё тое, што дагэтуль выраблялася пераважна рукамі і за што работнікі зараблялі сабе на хлеб, пачала вырабляць машына — хутэй, лепш і таней. Такім чынам паявілася шмат людзей безработных, дужа абнізілася вартасьць працы работніка, вялікія капіталы (багацьці) пачалі нагромаджацца ў руках нямногіх, а сярод шырокіх работніцкіх масаў пачала шырыцца страшэнная галіта.

Гэтак паявілася так званая работніцкая справа, па сьняннышчаму — соцыяльнае пытаньне, ці проста кажучы — справа адносінаў між работнікам і фабрыкантам, між працай і капіталам, справа агулам грамадзкай справядлівасьці.

Вось-жа рожныя людзі па рожнаму ўзяліся за разьвязку гэтага вялікага пытаньня, гэтай нязвычайнай, з рожных поглядаў, спра-

вы. Каля яе падзяўся вялікі спор лепшых і разумнейшых людзей рожных вызнаньняў і народнасьцяў, бо справа гэта з натуры сваёй сталася міжнароднай, агульналюдзкай; яна паяўлялася там, дзе пачынаў паяўляцца асабліва вялікі фабрычны прамысел.

І так адны (Ле Піян) уважалі, што гэту справу можа разьвязаць толькі хрысьціянскае міласэрдзе гэта знача, што ў імя любові трэба прасіць капіталістаў, каб яны больш помнілі аб долі работніка, дык яны напэўна свой абавязак споўняць.

Другія ўзноў (дэ Мун, Кэтэлэр) ня верачы ў тое, што капіталісты паслухаюць закліку любові да іх і сапраўды стануцца міласэрнымі, дамагаліся, каб дзяржава павагай сваёй брала работніка пад сваю апеку і змучала капіталістаў да справядлівых адносінаў да работнікаў, а так-жа, каб работнікі арганізаваліся ў свае адумысловыя арганізацыі і каб такжа яны найбольш працавалі над сваёй прасьветаю і над паглыбленьнем у сабе жыцьця рэлігійнага і маральнага.

Іншыя ўзноў, так званыя лібэралы (Сміс і яго пазнейшыя староньнікі), даказвалі, што работніцкая справа ўлагодзіцца толькі тады, калі ніхто ня будзе ўмешвацца ў справы як работніцкія, так і капіталістаў, калі будзе дана поўная свабода вольнай канкурэнцыі між працай і капіталам.

А яшчэ іншыя (Маркс, ад якога вядуць свой пачатак соцыялісты і камуністы), каб дабіцца справядлівасьці для работнікаў, дамагаліся скасаваньня прыватнага капіталу і агулам прыватнай уласнасьці, каб багацьце замест быць у вадных руках, ці ў руках нямногіх (супалкі), было ўласнасьцяй агульна-народнай ці дзяржаўнай.

Спор гэты ўсё-жа завастраўся як у Эўропе, такі ў Амэрыцы. Урэшце тагочасны папа Лявон XIII падаў свой голас, як гэту справу можна і трэба разьвязаць.

Вось-жа ў гэтай энцыкліцы прадусім адкідаецца соцыялізм і камунізм, бо яны, касуючы права чалавека да ўласнасьці, якое чалавеку належыцца з натуры, гэтым самым касуюць галоўную падставу кожнага грамадзкага ладу.

Адкідае такжа папская энцыкліка і лібэралізм, бо ён спрыяе яшчэ больш ненатуральнаму падзелу матэр'яльнага багацьця і работнікаў, як слабейшых у такім грамадзкім ладзе, крыўдзе яшчэ больш.

Энцыкліка прызнае права дзяржаве (хоць, праўда, агранічанае) ўмешвацца ў справу жыцьця грамадзкага і спыняць імкненьні капіталістаў да крыўджаньня работнікаў.

Энцыкліка падкрэсьлівае, што соцыяльная справа — гэта справа не міласэрдыя, а прадусім справядлівасьці, гэта знача, што капіталісты маюць існаў насустрач работнікам ня з ласкі сваёй, але з прыроднай справядлівасьці, якая вымагае, каб работнік меў адпаведны, справядлівы заробтак за сваю працу, якога б хваціла яму на прызваітае пражыцьцё самому, сваёй сям'і і на ўзгадаваньне сваіх дзяцей прынамсі адпаведна да свайго стану.

Урэшце энцыкліка падторківае права работнікам да профэсійнальных работніцкіх арганізацыяў дзея абароны сваіх правоў.

Галоўная думка ў папскай энцыкліцы — гэта імкнучца да таго, каб як найбольш людзей на сьвеце мелі сваю прыватную ўласнасьць, якая ёсьць найздаравейшай, бо прыроднай падставай грамадзкага ладу.

У аснову-ж гэтай думкі вялікі папа кладзе навуку Хрыстуса. У аснове лібэралізму і соцыялізму ці камунізму ляжыць матэр'ялізм, гэта знача, што староньнікі гэтых поглядаў апрача свайго дачаснага, цялеснага дабрабыту нічога іншага на сьвеце ня бачаць. Вось-жа папа Лявон XIII у сваёй энцыкліцы звяртае людзей увагу на тое, што чалавек апрача патрэбаў чыста матэр'яльных, мае патрэбы і заданьні чыста духоўныя і нават над-прыродныя. Вялікі папа нам прыпамінае і тлумача, што поўным уласнікам матэр'яльнага на зямлі багацьця ёсьць Бог, а мы зьяўляемся толькі яго часовымі валадарамі ці лепш — ужытоўнікамі, што гэтыя матэр'яльныя багацьці — гэта ня мэта наша, а толькі сродкі, якія вядуць нас да нашай мэты апошняй, да Бога, што прыватная ўласнасьць абавязковая для правільнага жыцьця, але яна павінна быць агранічана патрэбамі ўсяго грамадзянства. „Валаданьне — кажа Лявон XIII за сьв. Тамашом Аквітанскім — павінна быць прыватнае, але карыстаньне супольнае“.

Да мэты гэтай, да разьвязаньня соцыяльнага пытаньня, як вуча нас папская энцыкліка, вядуць: (Царква) Касьцёл, які мае нас вучыць і гадаваць, а мы павінны старанна карыстаць з яго навукі і паводле гэтай навукі жыць, далей — дзяржава, якая сваёй сілай і павагай павінна бараніць слабейшых ад крыўджаньня іх багацьцямі і гэтым самым сільнейшымі і ўрэшце — вольнасьць работніцкіх арганізацыяў, якія павінны руціцца аб сваім лёсе і старацца лагодзіць і ліквідаваць konflikты і непаразуменьні між рожнымі класамі.

Як бачым, сапраўды вялікую падаў навуку папа. Гэта відаць асабліва сьнянны, калі работніцкая справа і агулам справа соцыяльнай справядлівасьці па 40 гадох усьцяж актуальная, усьцяж жывая, неразьвязаная і калі ўсе дасюлешнія спробы разьвязаньня яе на асновах матэр'ялізму, памінуўшы навуку Хрыстуса... да пажаданых вынікаў не вядзілі.

Лібэралізм даўжэ да вайны і да рэвалюцыі. Марксызм у Расеі даўжэ да няволі таго, каго асвабодзіць браўся.

Астаецца толькі сьвету вярнуцца пад апякунчыя крыльзі Хрыстуса. І мы верым, што людзі, выпрабаваўшы свае ўласныя агранічаныя сілы, да мэты не вядучыя, прыдуць сюды, прывядзе іх сюды жыцьцё само.“

Гэтак канчае сваю цікавую стацьцю аб грамадзкім ідэале „Хр. Думка“.

І сапраўды, людзі ў сваім грамадзкім жыцьці церпяць пераважна ад таго, што сьвятла дзея зразуменьня і разьвязаньня грамадзкіх злыбдаў шукаюць ня ў вечных асновах Хрысьціянства, а ў выдуманых празсябэ вузкіх і сьляпых завулках. Ад гэтай грамадзкай хваробы, дзякуючы рожным аб-



ставінам, мо больш як іншыя народы, церпім мы беларусы.

Дык вось-жа, як паказала дасюлешняе беларускае жыццё, вічога нам, як права-слаўным, так і каталіком не астаецца, каб дайсьці да поўнага свайго і грамадзкага і культурнага адраджэньня, як толькі грамадой стаць пад сьцяг Хрыстоў. Праўда, пад гэтым сьцягам шмат ужо нас і стаіць і працуе, — трэба толькі йшчэ больш сьмеласьці, больш разгону. Верым, што прыйдзе хутка і да гэтага...

## Адвэдзіны Вільні ўніяцкім біскупам М. Чарнэцкім.

Дня 18 гэтага м-ца прыехаў у Вільню, як Апостальскі Візытатар царкваў усходняга абраду, біскуп Мікалай Чарнэцкі. Гэтага самага дня адвёдаў ён царкву усходняга абраду ў Вільні, пры вуліцы Савіч, дзе быў спатканы пробашчам гэтай царквы зьномым Мацэвічам. Айцёц Мацэвіч прывітаў біскупа кароткай прамовай у расейскай мове, выражаючы надзею, што пад кіраўніцтвам новага ўладыкі справа ўніі набярэ большай сілы ў сваім разьвіцьці.

Назаўтра, у пязелю, пры вялікім ліку веручых і цікавых, адбылася ўрачыстая літургія, падчас каторай пяў царкоўны хор усходня славянскія малітвы. Падчас літургіі прамаўляў біскуп Чарнэцкі, уживаючы ў перамешку трох моваў: беларускай, польскай і расейскай. Пасьля літургіі даваў народу Апостальскае багаслаўе.

Падчас усяе гэтае ўрачыстасьці з аднаго боку кідалася ў вочы вялікае зацікаўленьне віленскага грамадзянства справай уніі, а з другога боку — ўжываньне біскупам пераважна расейшчыны. Як першы факт для ўсіх зразумелы, — бо справа ўніі мае для нашага народу вялікае значэньне, то другі факт хіба толькі можна вытлумачыць тым, што біскуп Чарнэцкі яшчэ ня знае беларускай мовы.

Але да справы ўніі, як вельмі жывучай і важнай для нашага краю, мы яшчэ вернемся ў адным з наступных нумароў нашай газэты.

Чытайце і пашырайце

„Беларускую Крыніцу“!

## 3 Беларускага жыцця.

**Абнаўленьне Беларускага Нацыянальнага К-ту.** Бел. Нац. К-т, як ведама, складаецца з прадстаўнікоў беларускіх арганізацый і інстытутаў. Бел. Нац. К-т паводле рэгуляміну, якім кіруецца ў сваім унутраным жыцці, кожны год абнаўляецца, — кожная арганізацыя ці інстытут дэлегуе ў К-т або новых сваіх прадстаўнікоў, або дае паўнамоцтвы старым прадстаўніком на наступны год. Абнаўленьне К-т выбірае і новы прэзыдыюм К-ту.

Вось-жа, згодна з рэгулямінам Бел. Нац. К-ту і традыцыяй мінулых гадоў, Прэзыдыюм Нац. К-ту на сваім паседжаньні дня 20 г. м. паставіў прыступіць да абнаўленьня К-ту і ў гэтай справе вылаў камунікат да беларускіх арганізацый і інстытутаў, які зьмяшчае ў гэтым нумары.

**Беларускія касцельныя сьпэвакі ў вострозе.** Даведваемся, што Жолзішныя паравіянне, сьпэвакі беларускіх рэлігійных песняў, Ст. Грыб і М. Ярмак, якіх суд засудзіў на кару вострогу за тое, што яны пялі беларускія рэлігійныя песні перашкаджалі ў польскім набажэнстве, абываюць ужо кару ў Вялейскім вострозе.

Такія справы, што канчаюцца судовымі працэсамі і вострагам, у Жолзішнай паравіі пачаліся ў часе „пастыства“ там ведамага кс. Дроніча, які няміласэрна пачаў выкідаць з касцёла беларускую мову. У часе найза-яднейшай барацьбы кс. Дроніча з беларускім касцёлам здарыўся і такі выпадак, які быў прадметам для разгляду акружным і апэляцыйным судом, у галоўнай расправе каторага сам кс. Дроніч фігураваў як сьведка з боку пракуратуры. За дзейнасьць кс. Дроніча ў Жолзішках сусім сьмешна называюць яго паравіянне жандарам у сутане.

### З УСХОДНЯЕ БЕЛАРУСІ.

**Ліквідацыя беларускай аўтокефальнай царквы.** Газэты падаюць, што камуністычная ўлада прысупіла да ліквідацыі беларускай аўтокефальнай царквы, якая, быццам як беларуская, існавала ад 1924 году.

## 3 Украінскага жыцця.

**Берасьцейскі вязень прад судом.** У мінулым тыдні пачаўся ў Львове суд над б. украінскім паслом (УНДО) І. Лішчынскім. Акт абвінавачваньня закідае Лішчынскаму дзяржаўную здраду. Абвінавачаны да віны

ня прызнаўся і заявіў, што ён прайшоў у польскі Сойм па сьпіску УНДО, а гэтай партыі апошняй мэтай ёсьць — Незалежная Злучаная Украінская Дзяржава. Да сваёй мэты гэтая арганізацыя ідзе дарогай легальнай. Суд над Лішчынскім прадаўжаецца.

**Галадоўка ўкраінскіх палітычных вязняў у Львове.** Газэты падаюць, што 17 г. м. украінскія палітычныя вязьні, каля 50 асоб, якія сядзяць у львоўскім вострозе, пачалі галадоўку. Яны дамагаюцца: 1) Хутэйшга оправдзеньня сьледства, 2) зьмяшчэньня ў турэмнай улады да іх, 3) адзьяленьня іх ад звычайных значэньцаў.

## 3 Літоўскага жыцця.

**Пачатковая асьвета ў Незалежнай Літве ў 1930-31 г.** выглядае гэтак: уся па-чатковых школ — 2284, вучыцель — 4 тысячы, вучняў — 200.960. Абрача асьветы школьнай, шырока там разьвітаецца: так жа і асьвета зашкольная. Агулам асьвета ў Літве паступае ўперад.

**Касцельная выстаўка.** Сёлета ў Коўне будзе наладжана выстаўка рожных старадаўніх касцельных рэчаў, як касцельная адзежа, пасуда, літары, рэліквіяры, кнігі, званы, інструмэнты і г. д. Дзеянне наладжваньня гэтай цікавай выстаўкі ёсьць ужо выбраны адумысловы камітэт, на чале з ведамым літоўскім вялікім паэтам прапатам Майронісам.

**Кангрэс народнікаў 13 чэрвеня с. г.** адбудзецца ў Коўне, на якім мае быць прысутных да 60 тысяч асоб.

**Літоўскае выдавецтва ў Коўне за 1930 г.** выглядае гэтак: Супалга „Фондас“ выдала: 46 кніг, 6 журналаў, 9 рожных іншых друкаў; усяго 91 выданьне. „Дірва“ выдала: 30 кніг, 7 журналаў, 16 рожных іншых друкаў; усяго — 53 выданьні. Таварыства сьв. Казіміра — 19 выданьняў. „Саколас“ — 32, Унівэрсытэт — 22, гаспадарчае выдавецтва — 65.

**Літоўска-Эстонскае супрацоўніцтва** разьвітаецца паміж іх у ва ўсіх галінах грамадзкага жыцця. У Коўне існуе адумысловы літоўска-эстонскі камітэт.

**Літваскарных школ у Нез. Літве** усьцяж узрастае. Сёлета наўсталі тры новыя гаспадарчыя школы: у Коўне, у Шаўлях і ў Таўрогах. Вучні, скончыўшы гэтыя школы пераважна вяртаюцца на свае ўласныя гаспадаркі.

\* \* \*

Ад. Клімовіч.

## Шляхам Незалежнасьці.

(Працяг, глядзі „Бел. Кр.“ № 13 — 31 г.).

Вонкавыя абставіны важаць на лёсе народаў падчас вельмі цяжка. Тым ня менш кожны народ абавязаны разьвіваць сваю індывідуальнасьць, але павінен разам з тым і пачувацца часткай сусьветнай людзкасці, „мусіць быць часткай цэласьці і кружыць каля яе, быццам плянэты каля свайго цэнтру“.

Гэтак выглядае тэарэтычны падклад кожнага нацыянальна-вызваленскага руху. Практычны бок гэтага руху мае сваё абаснаваньне ў незьніжэньні праве кожнага народу да напавы свайго лёсу, свайго жыцця, паводле свайго ўласнага розуму. Ніводзін народ ня чуўся ніколі шчаслівым у палітычным, ці якім іншым падзяволенні чужых народаў і ніводзін народ сваё незалежнасьці ніколі дабравольна не мяняў на большую ці меншую залежнасьць. Затое праз усю гісторыю чырвонай ніткай ідзе бязупынае змаганьне нават найменшых народаў за сваю незалежнасьць з тае простае прычыны, што толькі незалежнае існаваньне кожнага народу дае яму максымум духоўных і матэрыяльных карысьцяў.

Ня трудна згэтуль зрабіць выснавак, што адраджэньскі рух народаў, маючых сваю мінуўшчыну, зьвязаных ітарэсамі сучаснасьці і імкнучыхся да супольнай і ясна азначанай мэты ў будучыні, ня ёсьць нейкім іхным капрысам, а толькі лэгітымным завяршэньнем гістарычна-эвалюцыйнага працэсу, ёсьць нямінчай канеч-

насьцяй сусьветнай роўнавагі, сусьветнага міру.

Гэтыя вывады, абаснаваньня на аб'ектыўных навуковых досьледах даюць парук, што і Беларусь, маючы ўсе пералічаныя прыметы ў мінуўшчыне і сучаснасьці, паміма ўсіх жудасцяў і заломў, моцць з значна большай пэўнасьцяй спазіраць наперад... Трэба толькі ўнармаваць, уаднастайніць супольную мэту на будучыню.

Беларускі нацыянальны ідэал Незалежнасьці, вызначаны актам з 25.ІІІ.18 г., зьдзейсьніцца мусіць. Гісторыя ня ведае йшчэ факту, каб адраджэньскі рух нейкага народу астанавіўся на поўдарозе. Пытаньне толькі часу: год пазьней, год раней. Але гэта сутнасьць справы толькі пацвярджае. Лэгічнасьць грамадзкіх падзеяў, — калі яе тут наагул прызнаваць, — паказуе тое самае, а жыццяздольнасьць беларускай адраджэньскай думкі, ператрываўшай незарушана горшыя часы, можа выражыць найлепшую будучыню, бо думка, стаўшыся словам, здольна перамагчы ўсякія перашкоды... і аружыня (Напалеон Бонапартэ) Трэба толькі, каб думка гэта абхапіла цэлы народ.

Пры канцы слоў пару што да сучасных бел. палітычных згруппаваньняў і іхных адносінаў да акту з 25.ІІІ.18 г. Згары трэба зазначыць, што асабліва павага сяньняшняй урачыстасьці пазваляе толькі ў агульных рысах даткнуцца да гэтага вельмі дражлівага пытаньня.

З усіх сучасных беларускіх палітычных згруппаваньняў адны толькі камуністы сусім выразна і консэквэнтна нагуюць, не прызнаюць, а паводле найнавейшых вестак і сурова прасьледуюць акт з 25.ІІІ.18 г. Ня так

проста й выразна прадстаўляецца справа з іншымі згруппаваньнямі, сягоньня акт з 25.ІІІ.1918 г. прызнаючым: тут далёка ня ўсюды можна правесці беспарыўную ідэалэгічную лінію. Памінаючы ўсе меншыя групы і групкі, нельга ўпусьціць з віду людзей з-пад сьцягу б. Грамады, перафарбаваныхся за ноч у „радыкалаў“, ляжэных сяньня на ўлоньні сільных гэтага сьвету. Гэта інтэлігенская група, адарваная ад народнай гущы, прайшла дзіўную мэтаморфозу і хто ведае, куды яшчэ яе лёс не закіне. Быў час, калі гэта група павалывавала. За часоў нябошчыцы Грамады гэта самая група даслоўна проста кпіла з усякага бел.-нацыянальнага пачуцьця і ягоных сымбляў, а Сьвята 25.ІІІ.18 г. найвыразней называла буржуазным і небеларускім. А сягоньня? Сягоньня ня хто іншы, як гэтая-ж група зрабіла новы паварот: пэўна-нацыянальнай „помпай“ ня кожны ім сягоньня дараўняецца, а апэтытамі перараслі гэтыя людзі самых сябе. І наш сягоньняшні ўрачысты сход, па мысьлі аднае меўшайся быць тайнай пастановы, мусіў быць імі праглынены. Жывём аднак. Спраўджаецца толькі лішні раз беларуская прыказка, што „смачны жабе гарэх...“ Хай-жа будзе гэта і добрай прасьцярогай для кіраўнікоў бел. палітычнай і грамадзкай думкі ў будучыні, каб не пера-раджалі жыцця і не адрываліся ад нізоў, з каторых вышлі, бо стануцца лёгкай пры-пай, каторую жыццё нясе, куды толькі павее вецер.

На заходніх беларускіх землях адзінай арганізацыйнай беспарыўна вернай ідэалу Незалежнасьці па мысьлі акту з 25.ІІІ.18 г. ёсьць Беларускі Нацыянальны Камітэт у Вільні, які традыцыйна, з году ў год, а сёлета



З'езд літоўскіх вучыцелёў у Вільні адбыўся 11 г. м. На з'ездзе было прачытана некалькіх рэфэратаў. Галоўная мэта з'езду — справы арганізацыйныя літоўскага вучыцельства. Праз увагу на тое, што польскі ўрад, зачыніўшы ў сваім часе літоўскую вучыцельскую сямінарыю ў Вільні, адчыніць яе нанова не згаджацца, — з'езд паставіў арганізацыю самапомач, каб вырабіць болей даступным для літоўцаў вучыцельскія кваліфікацыі.

Літоўскае Навуковае Т-ва сёлета працуе пераважна над бібліятэкай. Дагэтуль запісана ў каталёг да 9 тысяч кніг, а запісаных толькі ў інвэтар да 8 тысяч кніг. Упарадкаваны так жа камплеты рэжымных часопісяў і архіўныя дакуманты.

Т-ва „Рытас“ паслала ў соймавую камісію мемор'ял аб школьных патрэбах.

Студэнтаў літоўцаў у Вільніскім універсітэце знаходзіцца 73, усе яны арганізаваныя ў сваю ўласную студэнцкую арганізацыю.

Літоўскі Коопэратыўны Банк у мінулым тыдні адбыў сваё гадавое сабрание. На сабрании гэтым абгавораны справы арганізацыйнага банку, а так жа выбраны новы ўрад. Банк разьвіваецца памыслам.

### 3 Польшчы.

Кароткая сесія Сейму. Прэзыдэнт Польшчы дня 19 г. м. выдаў дэкрэт, каторым склікае сесію Сейму і Сенату дзеля разгляду ўрадавага праекту закону аб чыгуначнай пазычцы.

Сейм мае сабрацца на паседжаньне 23 г. м.

Гэтая сесія патрымае вельмі каротка, бо мае разглядзець толькі адну справу. Зробіўшы сваё, паны паслы разьведунца хто куды і будзь чакаць, пакуль урад прыгатуе штось другое да „работы“ парламанту.

### 3 заганіцы.

Канец манархіі ў Гішпаніі. Як мы падавалі ў пршлым нумары, гішпанскі кароль Альфонс XIII адрокся ад прастола. А сталася гэта дзеля таго, што ў выбарах у самаўрады перамаглі тыя партыі, якія настроены протіў манархічнага строю. Кароль, пабачыўшы сваю слабасць у народзе, сам адрокся ад трону і выехаў заганіцу.

Пасьля зрачэньня караля ад прастола ў Гішпаніі абвешчана рэспубліка. Законны

зьяўляецца гаспадаром 13-тых ужо угодкаў Абвешчання нашай Незалежнасьці. Мы сяньня з беспасярэдняй блізкасьці мо' не патрапімо належна ацаніць важнасьці беспарыўнай палітычна-незалежнай лініі, якую вядзе Бел. Нац. Камітэт. Зробіць гэта ў належнай меры гісторыя. Гісторыя таксама ацэніць, як сьпелай аказалася палітычная лінія Бел. Нац. К-ту ў 13-тым годзе нашага змаганьня за Незалежнасьць, годзе, дамагчымі варажбітамі названым „чорным“, — годзе, у каторым пераможаны былі юдашэўскія пакусы парваць нашу адвечную лучнасьць насамперш з братнімі народамі ўкраінскім, а пасьля і літоўскім. Бел. Нац. К-т гэту спакую перамогі і з пагардай адкінуў. Гісторыя і ўвесь Беларускі народ, які ніколі не дапусьціць да абарваньня супольнага фронту Беларусаў, Украінцаў і Літоўцаў, заўсёды належна ацэняць усякі крок, які будзе гэты фронт не разслабляць а замацоўваць.

Калі можна выразіць пажаданьне для працы Беларускага нацыянальнага Камітэту ў наступным годзе, дык ім будзе пажаданьне каб ня ўхіляючыся ад супрацоўніцтва з кожным чалавекам добрай волі і кожным народам, і далей, як дагэтуль, веў пасьвячоную вякамі гістарычную лінію беларускай палітыкі ратовага, на самазразуменьні абпяртага, беларуска-літоўска-украінскага супрацоўніцтва.

Тудою толькі наш шлях да Незалежнасьці...

Вільня, 25-га сакавіка 1931 г.

новай гішпанскай рэспублікі прызнаюць прыватную ўласнасьць, свабоду сумленьня і рэлігіі.

Гішпанская манархія, якая трывала праз 15 стагодзьдзяў, упала ў працягу 15 гадзін і не хацелі яе падтрымаць ані Царква (Касьцёл) ані армія. Словам, ажыгла свой век да глыбокай старасьці.

Новыя самастойныя рэспублікі — Каталёнія і Арагонія. На развалінах гішпанскай манархіі паўсталі, апрача гішпанскай, дзьве новыя самастойныя рэспублікі: Каталёнія і Арагонія.

Каталёнія — гэта невялікая краіна, якая налічвае 2.300.000 насяленьня, памешанага расова, паложанае ў паўночна-ўсходнім кутку Гішпаніі з сталіцай Барцэлёна.

Арагонія ёсьць суседкай Каталёніі ў паўночнай Гішпаніі, пад Пірэнеямі. Гэтая краіна амаль пустынная ад недахоу дажджоў; на абшары 47.391 кв. кілём. налічвае яна толькі адзін міліён насяленьня. Арагонія ў 12—15 стагодзьдзі разам з Каталёніяй была незалежнай дзяржавай. У 1469 годзе пасьля злучэньня Арагоніі з Кастыліяй паўстала гішпанская дзяржава. Сталіца Арагоніі — Сарагосса.

Як бачым, Гішпанія пасьля ўпадку манархіі пачынае разваліцца. Сучасная гішпанская рэвалюцыя сусім падобная да рэвалюцыі Керэнкага ў Расеі, пасьля каторай можна спадзявацца рэвалюцыі сацыяльных.

Украінскія скаргі на міжнароднай арэне. Камісія Лігі Народаў дзеля справы народных меншасьцяў — „Камітэт Трох“ прыступіў да разгляду ўкраінскіх скаргаў на Польшчу за „нацыфікацыю“ у Усх. Галіччыне. Дня 16 г. м. „Камітэт Трох“ у Лёндане, разглядае ўкраінскія скаргі і польскія высьвешчкі, паставіўшы зьяўнуцца да польскага ўраду, каб ён даў дапаўняючае высьвешчэньне ў гэтай справе. Наступнае паседжаньне „Камітэту Трох“ адбудзецца пасьля атрымання з Польшчы патрэбаванага высьвешчэньня.

Міжнародная арганізацыя мэталёвага промыслу. У Бруксэлі адбыўся з'езд прадстаўнікоў мэталёвага промыслу з 12 дзяржаў, у гэтым ліку: Англіі, Нямеччыны, Швэцыі, Чэхаславацкіх і інш. З'езд прынаў, што нямецка-аўстрыйскі мытны зьвяз зьяўляецца першым крокам дзеля наладжаньня гаспадарчых адносін у Эўропы.

## Ab haspadarcy.

Na što i jak hnaić.

Jak sam nazou užo pakazuje, štučnyja hnai zjaŭlajucca dapaŭnieńniem hnaioŭ naturalnych, vyrablanych u samaj haspadarcy. Haloŭnaj ryśaj, adrožnivajučaj štučnyja hnai ad naturalnych, jość ichny skład. Padčas kali ŭ hnaioch naturalnych, choć u maŭloj častcy, ale jość bolš-mienš usie składowyja karmavyja sučasťki: azot, fosfar, pataš i vapna, u štučnych hnaioch znachodzicca z pieraličanych składowych sučasťki tolki adna. Zaležna ad hetaha štučnyja hnai byvajuc azotnyja, fosfarnyja, patašavyja i vapniennyja. Ličba, ci lepš — forma, u jakoj štučnyja hnai spatykajucca ŭ prodažu, jość nieahraničana i štoraz pravialičyvajucca. Najbolš raspaŭsiudžany hetyja štučnyja hnai: z azotnych — čylijskaja saletra, azotniak, sierka-amonnaja sol, „Nitrofos“ (azotna-fosfarny hnoj), z fosfarnych — superfafat i tamasšlak, z patašavych — patašavaja sol i kainit i z vapniennyh — vapna. Kožny hatunak nazvanых hnaioŭ maje svajo praznačeńnie: z azotnych hnaioŭ raščina buduŭe svajo „žalonaŭe raščinnaŭe miasa“, fosfarnyja hnai špiełać raščinu, patašavyja — pamahajuć raščinie ŭ pracy pry vytvarańni krachmału, vapniennyja ŭreščie — dajuć raščinie kaščiak (škialet).

Choć kožny z pieraličanych štučnych hnaioŭ moža być užytym na kožnaj hlebie, to-ž adnak radziać padzialić heta užyvańnie ŭ zaležnaści ad hleby-lohkaŭ ci ciažkoj. Na lohkih hlebach radziać užywać z azotnych hnaioŭ: azotniak i ŭsie inšyja, z fosfarnych — tamasšlak, z patašavych — kainit, a na ciažkich hruntach: z azotnych — saletru i ŭsie inšyja, z fosfarnych — superfafat, z patašavych — patašavuju sol i z vapniennyh — na kožnuju hlebu patrabujuju vapny (hdzie rastuć usiakija kisłyja travy, jak asaka, ščaujo, gugiel i inš.) — dać vapna.

Pry siańniašnim haspadarčym kryzysie nielha na šlepa radzić užyvańnia štučnych hnaioŭ,

## Калыханка.

Роднаму Дзімачы замест Вялікоднае (пісанкі прысьвячае Дзядзька Сяргей.

За лесам сонейка касулі  
Схавалісь, каб назаўтра ўстаць.  
Сьпі, мой сыночак! — люлі, люлі!  
Я цябе буду калыхаць!

Прачнешся заўтра ты й з матуляй,  
Ізноў будзеш весёла гуляць.  
Засьні-ж, авёлак! — люлі, люлі!  
Я буду ўсьцяж табе п'яцы!

У лесе птушачкі паснулі,  
Сваіх больш песьняў не п'яюць.  
Сьпі-ж, Дзімачка мой! — люлі, люлі!  
Пара й табе ужо заснуць!

Бач — ў небе зорачкі бліснулі,  
Адтуль на нас яны глядзяць.  
Сьпі-ж, Дзімачка мой! — люлі, люлі!  
Пара табе, сыночак, спаць!

Пількуе сон твой ўраз з матуляй  
Авёлак Божы, Стораж твой!  
Сьпі-ж сьмела, сынку! — люлі, люлі!  
Сьпі, Дзімачка, маленькі мой!

Сяргей Пілюн.

bo heta nie zaŭsiody aplacicca. Ahułam tolki možna skazać, što pad zbažžaviny treba dadvac štučnych hnaioŭ azotnych i fosfarnych, a pad akopniny — pieradusim patašavych i azotnych. Zasiavajucca štučnyja hnai abo — kožny paasobku, abo žmiešanyja razam. Miasač adnak nielha: 1) superfosfatu z azotniakom, vapniakovaj saletrej, tamasšlakom i vapnaj, 2) sierkaamonnaju sol z azotniakom i vapnaj, 3) tamasšlaka z sierkaamonnaj solaj a amonnaj saletraj. Kainit, patašavuju sol i čylijskuju saletru možna prad zasievam miasač z kožnym štučnym uhnaieŭniem. Pry vysievańni štučnych uhnaieŭniaŭ treba miarakać, kab čas byŭ biazvietrany, a pry hnaieŭni „na list“ — i suchi, biez rasy i doždžu. Kožny štučny hnoj musić być bolš-mienš pieramiašany z hlebaŭ (prybaranavany). Niekatoryja hnai dajucca nadoŭha pierad siaŭboj; napr. kainit dajucca na viasnu, jak tolki sojdzie śnieh. Padobna i tamasšlak. Inšyja ŭžnoŭ, jak azotniak, dajucca za tydzień prad siaŭboj, abo prad samaj siaŭboj (superfosfat i čylijskaja saletra), ci ŭreščie pa užysoŭšym užo zbožžu (čylijskaja saletra, „Nitrofos“ i azotniak).

Kuplajucca i ceniacca štučnyja hnai pavodle pracentu samych hnojnych sučasťki. Treba adnak zapeŭnicca, ci pakazany pracent hnojnych sučasťki u danym parašku sapraŭdy znachodzicca. Dziela taho, što kuplajućy adzin — druhi pud štučnych hnaioŭ, paruku takuju dostać trudna (doraŭha), štučnyja hnai treba kuplać zmoviŭšysia z susiedziami celymi vahonami. „Na zapas“ hnaioŭ kuplać nia radziać, bo ad niaŭmieŭlaŭha pierachavańnia (ad vilhaci) jany časta žbvajucca ŭ kamieŭni. Ureščie treba zaciemić, što štučnyja hnai aplačyvajucca tolki na hruntach dobra abroblenych, a haloŭnaŭe — ašušanych ad nadmiernaj vilhaci.

lnž. A. K.

### 3 Вільні.

Паводка. Вялікая штора падмаеца і ў нека-торых мясцох вылілася і заліла вуліцы.

Камуністы дэманструюць. У мінулую нядзелю камуністы на завулках м. Вільні параскідалі свае прапавы і ў мясцох паказалі чырвоныя сьцягі. Паліцыя арыштавала 20 падрастаў, на якіх і трымаецца ўся камуністычная прапаганда ў нашым краі, і паса-дзіла іх у вастрог.

### 3 краю.

Нёман выліваецца з берагоў. З прычыны ледзяных запораў на дольным Нёмане і напору вады з гары, Нёман у Горадні выліўся з берагоў і затаніў пабярэжжа.

Пакары. У апошнія часы: у Лідзе згарэў піўны брэвар Шоэна, у м. Глыбокім урад скарэбы, які быццам нехта сумьска падпаліў, у м. Мядзель згарэла 6 дамоў.

Лавіў рыбу і ўтапіўся. У мінулую нядзелю, плаваючы на чаўне па рацэ Мэрачанцы каля Гарадка, Маладэчанскага пав. Г. Чарэшка лавіў рыбу. Раптам перавярнуўся човен і Чарэшка ўтапіўся.

Сьвіньні адкапалі труп хлопчыка. У в. Заельнікі, Парафінаўскай гм. Дзісьненскага пав. з жад сьвірна выцягнулі труп маладога хлопчыка. Паліцыя ў гэтай справе, каб выкрэць забойцаў, вядзе сьледства.



## Д а н а с п і ш у ц ь:

## ВОН СЭКТАНТАЎ!

Вялікая Быхаўшчына, Нясвіскага пав. Каля нас, таксама як і па ўсёй Беларусі, пачалі круціцца розныя сектантаў. Сэктанты называюцца новы кірунак рэлігійнай думкі, які адкідае адзін або некалькі догматаў і заводзіць новыя формы абраднасці. Тыя, каторыя ня хочуць прызнаваць праваслаўя або каталіцкасці, выдумоўваюць новую веру і гэту сваю веру стараюцца пашырыць па свеце. Кожная секта заяўляе перад усім, што яна толькі мае праўду, толькі яе вызнаўцы справядлівыя і добрыя людзі, для якіх прыгатоўлена царства нябеснае. А ўсе іншыя — гэта людзі нягодныя, служкі д'ябла і яго цёмнага царства.

Яшчэ нядаўна ў Нясвіскім павеце была „адна Беларусь“, яшчэ да 1925 году была адна беларуская палітычная ар'ентацыя, потым жа натварылася многа палітычных сектаў з „прапрокамі“ на чале, якія распарцэлявалі нашае грамадзкае жыццё і грамадскую думку. Цяпер жа хочуць розныя „дабрадзеі“ распарцэляваць і нашу рэлігійную думку і ўвясці яшчэ большы разлад у беларускае жыццё. Дагэтуль у беларускім народзе было толькі праваслаўе і каталіцтва, а цяпер з'яўляюцца розныя баптысты і іншыя, якія яшчэ болей хочуць падзяліць і пасварыць наш народ.

На мой пагляд, ужо многа шкоды прыносіць падзел беларусаў на каталікоў і праваслаўных, мясцамі яны нават нялюбуюць адны другіх, што прыносіць многа шкоды нашаму народнаму адраджэнню, бо бывае так, што каталік называе сябе „польскай“ веры і цягне ў Варшаву, а праваслаўны называе сябе „рускай“ веры і цягне ў Маскву. Дык нашто нам яшчэ адзін падзел — ды не адзін, а некалькі? Бо калі беларусы падзяляцца яшчэ на баптыстаў, мэтадыстаў ці якіх там іншых сектантаў, то распарцэляюць і рэлігійную думку, так як распарцэлявалі грамадскую і пачнуць адны адных грызці. І нашто гэта здарося? Да чаго гэта дзядзе?

Дык у імя аднасьці беларускага народу трэба змагацца з сектанскай заразай. Калі гэтыя „прапрокі“ з'яўляцца ў вёску, трэба іх гнаць вон, браць мятку і выматаць гэтую заразу. Вон з беларускай зямлі розныя секты! — гэта павінен быць кліч кожнага сьведамага беларуса.

Беларус.

## АБ ЖЫЦЦІ У МАЛАДЭЧАНСКИМ ПАВЕЦЕ.

Гаспадарчае палажэнне Маладэчаншчыны. Сялянскія гаспадаркі нашага павяту, большасці якіх абшар не перавышае 5 дзесяцін, абцяжаныя сем'ямі ад 7 да 10 асоб. Да гэтага пары сяляне на сваіх камяністых вускапалосных гаспадарках жылі сяк-так, бо былі пачотныя заробаткі, якія з'яўляюцца неабходнымі для сялянскай сям'і на такой куртатай роўнай гаспадарцы. Цяпер жа гэтых пачотных заробаткаў нястала і пачало заміраць у вёсцы жыццё.

Сучасны стан сялянскіх гаспадарак вымагае безадкладнай рэформы, бо яны ўжо няздольныя нават пракарміць тых сем'яў, якія спрадзякоў зжыліся з землеўладствам і каторых адзіным варштатам працы ёсць сялянская гаспадарка. Прырост насялення без адпаведнай рэформы роўнай у працягу доўгіх дзесяткаў гадоў раздзірае сялянскія гаспадаркі да такіх размераў, што яны сталіся няздольнымі нават самастойна ўтрымацца. Побач жа з драбязой гаспадарак сялянскіх мадзюць так жа і з вялікімі абшарамі двары, якія земляробскай культурай анічужылі не перавышаюць вускапалосістыя гаспадарчкі сялянскія. Вялікія двары стогнуць ад вялікіх падаткаў і тагнасці збожжа, а сялянскія сем'і на маларольных гаспадарках стогнуць ад недахопу земляробскай прадукцыі з сваіх гаспадарак. З гэтага ясна, што нават само жыццё вёскі змушае да неадкладнай рэформы роўнай — рэформы справядлівай, надзелу сялянскім сем'ям зямлі на ўласнасьць.

Закон. в. Асташкі. Вёска стогне ад бяды, а закон сваё дзела правіць. Ці ёсць з чаго ці няма — падаткі плаціць трэба, бо закон такі.

Не заплаціш у пару, закон прымусіць заплаціць і яшчэ пакарае за спазненне.

Ёсць у нашай вёсцы вельмі бедная сям'я, якая ледзь сяк-так пражывае, а аб падатках дык і гаварыць няма чаго. Але закон сваё робіць, кажа плаціць і квіта. Гэтая сям'я ня сплалвала падаткаў дабравольна, бо ня мела чым плаціць, а сэквестратар прыехаў і па закону апісаў каня за падаткі.

Але ж закон кажа таксама, што даецца права кожнаму чалавеку, каб ён мог жыць і нават багацець. Тымчасам выходзіць, што быццам гэты-ж закон дзейць наадварот. А гэтаму дык вінаваты мы самі, што няўмела або і сусім не карыстаем з таго закону, якім магліб бараніць сваю справу. Калі албываюцца якія выбары ў інстытуты, каторыя выдаюць законы, мы на гэтыя выбары або ня йдзем сусім, або галасуем за тых людзей, якія аб нас ніколі і непадумуюць. А гэтаму вінавата наша цёмната і неарганізаваннасць. Мы ў выбарах заўсёды давяраем сваю справу таму, хто найгладзей гаворыць, самі-ж аб гэтым падумаць не патурбуемся.

Дык карыстаймася з законаў — арганізуймася і творым сваю народна-беларускую сілу.

А.

Не пагарджайма сабою! в. Румянцова. Цяжка плыве нашае жыццё каля нас. Людзі забіты горам і недастаткам матэрыяльных і духовых патрэб. Нацыянальная сьведамасць даволі пруткая, хоць знаходзіцца пад вялікай „апекай“ старажоў яе прабуджэння. У гэтым стане жыцця здараюцца вельмі сьмешныя зьявішчы. Вось адзін сьмешны факт. Яначка Б., пабыўшы на курсах гаспадарчых, замест чаг сь навучыцца „забыць“ сусім роднай мовы. Ня ведае белы, як і бацьку роднага называць, замест папярэдняга назву „тата“, называе цяпер „пане ойцец“.

Браты, зкладайма свае беларускія культурна-просветныя арганізацыі, праз якія здолеем пашырыць і паліпшыць нашу нацыянальную сьведамасць і выкінуць з абдурманых галоў асьмяшачы нас стыд свайго роднага. Стыдна выракацца роднай мовы, бо хто стыдацца сваёй бацькаўскай мовы, той выстаўляе на пагарду самага сябе.

Г. П.

## НЕ МАРНУЙМА ДАРМА ЧАСУ!

Іказьнь, Браслаўскага пав. Наракаюць людзі на свой лёс, а каб пастарацца яго правіць, дык кажучь — няма часу. Ведама, што найлепшым прыяцелем гора, дык гэта цёмната. Дзеля гэтага, змагаючыся з горам, у першую чаргу трэба змагацца з цемрай. А каб перамагчы цемру, трэба прасьвятлацца. Каб хоць крыху прасьвятліць нашу вёску, трэба выпісываць свае родныя газеты, арганізаваць гурткі культурна-просветных арганізацый, адкрываць бібліятэкі чытальні і пашыраць у народзе роўную кніжку. Але на гэта многія вясковыя адказваюць — „няма часу“. Тымчасам гэты-ж самы час нашы людзі марнуюць часта на пустую балтаю, сабраўшыся ў адну хату, або іграю ў карты.

Дарэгія браты, асабліва моладзь, не маруйма дарма часу на пусьцячынну і выкарыстайма яго для добра свайго і нашага беларускага народу — выкарыстайма гэты час на прасьвету. Не спадзяваймася, што нехта нам напавіць лёс. Не, такіх „прыцеляў“ на свеце няма. Наш лёс мусім напавіць мы самі. Дык працуйма самі над сабой, а праз гэта напавім свой і нашага народу лёс.

Р.

## НЕДАЦЭННАСЦЬ НАВУКІ.

Жалудак, Шчучынскага пав. Наша вёска яшчэ цёмная і трэба над ёй шмат працаваць. Заглянуўшы ў газеты здаецца, што ўсе людзі жывуць культурна і карыстаюцца здабыткамі навукі. А як глянеш на жыццё

нашага сялянства, дык здаецца, што і сусім нідзе няма ніякае культуры, як кажучь 20-га веку, бо вёска наша жыве прымітыўным яшчэ жыццём. Прыкладам, у галіне медыцыны дык нашая вёска нават і ня ведае, што тут патрэбная навука. Вучоных дактароў у нас заступаюць знахары. І найбольш сумна, што людзі нашы знахарам вераць, а дактарам навуку не давяраюць.

Дзіўна і вельмі дзіўна, што ўлады, якія кіруюць прасьветай, ня кіруюць ёй так, каб нашы людзі прасьвятляліся, а толькі, каб умець расьпісацца і чытаць папольску.

Тут трэба шырэйшай працы над народам. А каб яна сапраўды была працай прасьветнай, трэба яе вясці пабеларуску, бо народ толькі па свайму аразумее, аб чым яму кажучь вучоныя.

Б.

## Усячына.

Чаго ня мае права забраць сэквестратар? Паводле закону сэквестратар ці каморнік судовы ня мае права апісаць наступных рэчаў:

- 1) Адзежы, ложкаў, бялья, хатніх рэчэй, якія ёсць неабходныя для сям'і даўжніка.
- 2) Прадуктаў і апалу, патрэбных даўжніку на 14 дзён з сям'ёй.
- 3) Запамогі, якую даўжнік атрымаў з прычыны якогась няшчасця ў гаспадарцы (асэкурацыя і г. л.)
- 4) Рэчаў, якія з'яўляюцца часьцінамі варштату працы даўжніка.
- 5) Грошай, якія даўжнік атрымаў ад дабрадзеяўных інстытутаў.
- 6) Шлюбных прасьценкаў, кніжак да набажэнства, сямейных партрэтаў і школьных падручнікаў.

Сколькі ёсць у Польшчы сектаў рэлігійных? Усіх рэлігійных сектаў у Польшчы налічваецца аж 19. Найбольшыя: Гадураўцы (польскі народны касцёл каталіцкі), Мар'явіты (або Казлавіты), Дасьледчыкі сьв. Пісьма, Адвэнтысты, Спірытысты, Баптысты, Анабаптысты і Мэтадысты. Усе секты маюць разам каля 80.000 сваіх паклоннікаў. Адных Гадураўцаў налічваецца 50.000. Гэтая секта найлепш зарганізаваная, яна мае свайго „біскупа“, 50 „ксяндзоў“, сэмінарыю ў Кракаве і каля 50 парахвіяў. Мар'явітаў ёсць каля 5.000. Дасьледчыкаў сьв. Пісьма так-жа каля 5.000. Спірытыстаў налічваецца каля 3.000. Адвэнтыстаў так-жа каля 3.000.

Забастоўкі ў Польшчы. У 1930 годзе ў Польшчы было 286 забастоўкаў, страйкавала 44.317 работнікаў. У выніку змарнавана 329.269 рабочых дзён.

У Эўропе ёсць яшчэ 11 манархаў: Англія, Альбанія, Бельгія, Баўгарыя, Данія, Галандыя, Югаславія, Манака, Норвэгія, Швэцыя і Італія.

## Наша пошта.

Купрыновічу. У справе гандлю найлепш дагаварыцца з якой небудзь большай фірмай на месцы ў Маладэчне, бо з незнаёмай фірмай у Вільні аб дагодных варунках справа труднейшая. Атрымаўшы грошы газету і календар вышлем.

Беларусу з Шастакоў. Атрымалі, дзякуем, у наступным нумары скарыстаем.

Вількоўшчыку. Атрымалі, дзякуем. Крытыка ўжо гатова, астаецца толькі выслать, скоро вышлем.

Уніту. Усяго на пробу пасылаць ня можам, бо і сама перасылка каштуе, а ў нас з грашмі так-жа трудна, бо мы грошы атрымліваем толькі ад нашых падпішчыкаў.

Грошы атрымалі ад: кіраўніка Варшаўскай налітэхнікі 4 зл., Бурлукевіча 3 зл., „Рух“ 3 зл., Б. Вілкойца 4, 70. Стэпанэля 2 зл., Уміта 1 зл., Саківіча 1 зл. Zablociskamu Bielarusu. Proszu Wasu spojnil. Prajnaja parada woś takaja: — Taho dakuman-tu, dziakujućy pallyčnym adnosinam miż Polščaj i Lit-woj, dostać wielmi trudna, a nawat i niemahčyma. Ale jon Wam i nia tak mocna patrebnaj, bo tady jašče sud — (jezd) pawodle daŭnaści pryznaj prawy pa Wašaj stara-nie, dyk ciapier tym bole, bo ad taho času jašče adzin termin daŭnaści prajšo. Tolki Wy z swaim pracuńnikam nijakaj uhody nie rabcie i nie dapuskajcie jaho da su-polnaha ŭładańnia majemaścij. Z karespondencyi skarystajem.

## ГРАМАДЗЯНЕ!

Засноўвайце гурткі Бел. Інстытуту Гаспадаркі і Культуры! Дзе ёсць хоць трох сьведальных беларусаў жадаючых працаваць на ніве культурнага і гаспадарчага адраджэння Беларусі, там павінен быць гурток Інстытуту.

Выпісвайце статут, інструкцыі і пачынайце арганізацыйную працу!

Адрас Інстытуту: Вільня, Людвісавская вул. 1—19.